

ہفت روزہ رسالہ 238
WEEKLY BOOKLET 238

امیر اہل سنت دامت بركاتہم اعلیٰ کی کتاب
”تعلیٰ کی دعوت“ کی ایک قطع مع ترمیم و اضافہ ”بنام“



مریض طبیب بن گیا

صفحہ 21

02

قبر کی روشنی کا سامان

08

انگور کے حسابِ آخرت کا ڈر

13

مال زیادہ وہ مال زیادہ

18

زخمی دل والے بزرگ

شیخ طریقت، امیر اہل سنت، بانی دعوتِ اسلامی، حضرت علامہ مولانا ابو جلال

محمد الیاس عطار قادری رضوی

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

یہ مضمون ”نیکی کی دعوت“ کے صفحہ 341 تا 357 سے لیا گیا ہے

مرض طیب بن گیا

ذعانے عطار: یارب المصطفیٰ! جو کوئی 21 صفحات کا رسالہ ”مرض طیب بن گیا“ پڑھ یا من لے اُسے کتابوں کی بیماری سے شفا دے، جہنم سے بچا اور جنت الفردوس میں بے حساب داخل نصیب فرما۔ امین بچاؤ خاتم النبیین صلی اللہ علیہ وآلہ وسلم

دُروود شریف کی فضیلت

فرمانِ آخری نبی صلی اللہ علیہ وآلہ وسلم: جسے کوئی مشکل پیش آئے اسے مجھ پر کثرت سے دُروود پڑھنا چاہئے کیونکہ مجھ پر دُروود پڑھنا مصیبتوں اور بلاؤں کو نالنے والا ہے۔
(القول البدیع، ص 414۔ستان الواعظین لابن جوزی، ص 472)

صَلُّوْا عَلٰی الْحَبِيْبِ ❀❀❀ صَلَّى اللّٰهُ عَلٰى مُحَمَّدٍ

نیکی کی دعوت دینا خاموش رہنے سے بہتر ہے

زبان کی آفتیں بے شمار ہیں اور ان سے بچنے کا بہترین طریقہ یہی ہے کہ زبان پر قفلِ مدینہ لگا لیا جائے یعنی آدمی خاموشی کی عادت بنالے، البتہ جو زبان کی لغزشوں سے بچنا جانتا ہو اور شریعت کے عین تقاضے کے مطابق بولنے پر قدرت رکھتا ہو اُس کیلئے نیکی کی دعوت دینا خاموشی سے افضل ترین عمل ہے۔ جیسا کہ خاتم المرسلین، رحمۃ اللعالمین صلی اللہ علیہ وآلہ وسلم کا فرمانِ دلنشین ہے: اِگَر تَمَّ اَمْرٌ بِالْمَعْرُوْفِ وَتَمَنَّى عَنِ الْمُنْكَرِ (یعنی نیکی کا حکم دینا اور بُرائی سے منع کرنا) کرو تو یہ خاموش رہنے سے زیادہ بہتر ہے۔ (شعب الایمان، 6/92، حدیث: 7578)

ثواب ملنے کی اُمید

حضرت ابو ذرؓ رضی اللہ عنہ فرماتے ہیں: میں دوسروں کو نیکی کا حکم دیتا ہوں اور خود اگرچہ وہ کام نہیں کرتا لیکن پھر بھی مجھے اللہ سے اجر ملنے کی اُمید ہے۔ (کنز العمال، 3/270، رقم: 8438) یعنی جب کسی کو نیک کام کرنے کا حکم دیا تو مجھے اجر مل گیا اگرچہ میں وہ کام خود نہ بھی کرتا ہوں۔

قبر کی روشنی کا سامان

اللہ پاک نے حضرت موسیٰ کلیم اللہ علیہ السلام کی طرف وحی فرمائی: ”بھلائی کی باتیں خود بھی سیکھو اور دوسروں کو بھی سکھاؤ، میں بھلائی سیکھنے اور سکھانے والوں کی قبروں کو روشن فرماؤں گا تاکہ ان کو کسی قسم کی وحشت نہ ہو۔“ (حلیۃ الاولیاء، 6/5، رقم: 2267)

مُسیٰخین کی قبریں ان شاء اللہ جگمگائیں گی

پیارے پیارے اسلامی بھائیو! اس روایت سے نیکی کی بات سیکھنے سکھانے کا اجر و ثواب معلوم ہوا۔ سنتوں بھرا بیان کرنے یا درس دینے اور سننے والوں کے توارے ہی نیارے ہو جائیں گے، ان شاء اللہ ان کی قبریں اندر سے جگمگ کر رہی ہوں گی اور انہیں کسی قسم کا خوف محسوس نہیں ہو گا۔ انفرادی کوشش کرتے ہوئے نیکی کی دعوت دینے والوں، سنتوں کی تربیت کے مدنی قافلے میں سفر اور روزانہ اپنے اعمال کا جائزہ لے کر ”نیک اعمال“ کا رسالہ پُر کرنے کی ترغیب دینے والوں اور سنتوں بھرے اجتماع کی دعوت پیش کرنے والوں نیز مُسیٰخین کی نیکی کی دعوت سننے والوں کی ثُبور بھی ان شاء اللہ حُضور مُفیض الثور صلی اللہ علیہ وآلہ وسلم کے نور کے صدقے نور علی نور ہوں گی۔

قبر میں لہرائیں گے تاختر چشمے نور کے
جلوہ فرماہوگی جب طلعت رسول اللہ کی

(حدائق بخشش، ص 152)

مشکل الفاظ کے معانی: طلعت: یعنی چہرہ۔ صورت۔ نظارہ

شرح کلام رضا: اے عاشقانِ رسول! جھوم اٹھو! جب محبوبِ رب، تاجدارِ عرب صلی اللہ علیہ
والہ وسلم اپنا نورانی چہرہ چمکاتے ہوئے مومن کی قبر میں جلوہ فرماہوں گے، تو روشنی ہی روشنی
ہو جائے گی اور تا قیامِ قیامت قبر میں نور کے چشمے لہراتے رہیں گے۔

اندھیرا گھپ اندھیرا ہے شہا و حشت کا ڈیرا ہے
کرم سے قبر میں تم آؤ گے تو روشنی ہوگی

(وسائلِ بخشش، ص 280)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مرضیٰ طیب بن گیا

حضرت سیدنا ابو بکر شبلی رحمۃ اللہ علیہ ایک مرتبہ بیمار ہو گئے۔ لوگوں نے شفا خانہ
میں داخل کروادیا۔ آپ کے عقیدت مند وزیر علی بن عیسیٰ کی درخواست پر خلیفہ بغداد
نے دربارِ شاہی کے نصرانی (کرہین) رَئِيسُ الْأَطْبَا (رئی۔ سُل۔ ا۔ طب۔ با۔ یعنی ڈاکٹروں کے
سر دار) کو آپ رحمۃ اللہ علیہ کے علاج کے لیے بھیج دیا۔ اُس نے بڑی توجہ سے علاج کیا مگر
کوئی فائدہ نہیں ہوا۔ ایک دن رَئِيسُ الْأَطْبَا نے کہا: اے شبلی (رحمۃ اللہ علیہ)! اگر مجھے یہ معلوم
ہو جائے کہ میرے بدن کے کسی ٹکڑے میں آپ کا علاج ہے تو مجھے آپ کے لیے اپنا عضو
کاٹ دینے میں بھی کوئی تردد (ت۔ ر۔ د۔ یعنی انکار) نہیں ہوگا۔ حضرت سیدنا شبلی رحمۃ اللہ

علیہ نے فرمایا: ”میرا علاج آپ کے ایک عضو کا ٹٹنے کے مقابلے میں بہت ہی آسان چیز میں ہے۔“ اُس نے پوچھا: وہ کیا ہے؟۔ فرمایا کہ تم اپنا زُتار کاٹ ڈالو اور اسلام قبول کر لو ان شاء اللہ مارے خوشی کے میرا مرض جاتا رہے گا۔ طیب نے فوراً زُتار کاٹا، کُفر سے توبہ کی، کلمہ پڑھا اور مسلمان ہو گیا اسی وقت حضرت سیدنا شبلی رحمۃ اللہ علیہ تندرست ہو کر بستر بیماری سے اُٹھ کھڑے ہوئے۔ خلیفہ بغداد کو جب یہ خبر پہنچی تو اُس نے تعجب سے کہا کہ میں نے تو طیب کو مریض کے پاس بھیجا تھا، مجھے کیا خبر تھی کہ مریض کو طیب کے پاس بھیج رہا ہوں۔ (روح البیان، 2/461) اللہ پاک کی اُن پر رحمت ہو اور اُن کے صدقے ہماری بے حساب معفرت ہو۔ آمین بجاؤ خاتِم النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

زُتار کسے کہتے ہیں

پیارے پیارے اسلامی بھائیو! ایک دھاگا ہندو اپنے گلے اور بغل کے درمیان ڈالے رہتے ہیں اسے زُتار یا جُنُو (ج۔ نیو) کہتے ہیں اسی طرح وہ دھاگا یا زنجیر جو کر سچین، مجوسی (یعنی آتش پرست) اور یہودی اپنی کمر میں باندھتے ہیں زُتار کہلاتا ہے۔ اَلْحَمْدُ لِلّٰہِ اِسْ حَکَایَت سے معلوم ہوا کہ ہمارے اولیائے کرام رحمۃ اللہ علیہم نیکی کی دعوت، خَلْقِ خُدا کی ہدایت اور اسلام کی اشاعت کے نہایت ہی شیدائی تھے، کسی غیر مسلم کے اسلام قبول کر لینے سے انہیں اتنی عظیم مَسْرَت حاصل ہوتی تھی کہ خوشی کے مارے بسا اوقات اُن کی خطرناک بیماریاں دُور ہو جاتی تھیں۔

مجھے تم ایسی دوہمت آقا دوں سب کو نیکی کی دعوت آقا

بنا دو مجھ کو بھی نیکِ خصلت نبی رحمت شفیع اُمت

(وسائلِ بخشش، ص 191)

صَلُّوا عَلَی الْحَبِیْب ۞ ۞ ۞ صَلَّى اللهُ عَلَی مُحَمَّد

خليفة سليمان روپڑا

خليفة دمشق سليمان بن عبد الملك اموي بڑے کروفر (گر۔ رد۔ فر یعنی شان و شوکت) کا بادشاہ تھا۔ اُس نے ایک مرتبہ مشہور محدث سیدنا امام طاووس رحمۃ اللہ علیہ کو دربار میں بلایا، آپ رحمۃ اللہ علیہ نے موقع پا کر نیکی کی دعوت دیتے ہوئے استفسار فرمایا (یعنی پوچھا): اے امیر المؤمنین! کیا آپ کو معلوم ہے کہ سب سے زیادہ عذاب کس کو ہوگا؟ خلیفہ نے کہا: آپ رحمۃ اللہ علیہ ہی ارشاد فرمائیے! تو آپ رحمۃ اللہ علیہ نے یہ حدیث پاک پڑھ کر سنائی: ”جس کو اللہ پاک نے اپنی سلطنت میں بادشاہی عطا فرمائی پھر اُس نے ظلم کیا تو اُس شخص کو قیامت کے دن سب سے زیادہ عذاب دیا جائے گا۔“ یہ سن کر خلیفہ خوفِ خدا سے لرز اٹھا اور دھاڑیں مار کر رونے لگا یہاں تک کہ روتے روتے تخت پر چت لیٹ گیا۔ اُس کے تمام درباری اُس کو اسی حالت میں چھوڑ کر چلے گئے۔ (مستطرف، 1/169)

ماحتھوں کے بارے میں سبھی سے پوچھا جائے گا

پیارے پیارے اسلامی بھائیو! اس حکایت سے معلوم ہوا کہ بیان کی تاثیر کے لیے جہاں سننے والوں کو دل و دماغ حاضر رکھتے ہوئے سننا ضروری ہے وہاں مبلغ کا بھی باعمل، اخلاص کا پیکر اور ہر قسم کی حرص اور ذاتی غرض سے پاک ہونا لازمی ہے۔ جہاں یہ دونوں چیزیں جمع ہوں گی، ان شاء اللہ وہاں بیان کا خوب اثر ظاہر ہوگا اور اگر ان دونوں میں سے کوئی ایک چیز مفقود (مف۔ ٹود۔ یعنی غائب) ہوگی تو بیان کے ثمرات (یعنی فوائد) ملنا دشوار ہوں گے۔ اس حکایت سے یہ بھی معلوم ہوا کہ بادشاہ اگر ظلم کرے گا تو عذابِ نار کا سب سے زیادہ حقدار بنے گا۔ جو لوگ اقتدار کے طلبگار رہتے ہیں وہ ایک طرح سے اپنے آپ

کو بہت بڑے پُرخطر غار میں دھکیلنے کے درپے ہوتے ہیں۔ اس ضمن میں دو فرامین مصطفیٰ صلی اللہ علیہ وآلہ وسلم ملاحظہ ہوں: (1) جس کو رعایا کا ذمّے دار بنایا گیا پھر اُس نے رعایا کی خیر خواہی نہ کی تو وہ جنت کی خوشبو تک نہ پاسکے گا۔ (بخاری، 4/456، حدیث: 7150) (2) تم سب نگہبان ہو اور ہر ایک سے اُس کی رعایا (یعنی ماتحتوں اور محکوم لوگوں) کے بارے میں پوچھا جائے گا۔ جسے لوگوں پر امیر بنایا گیا وہ نگہبان ہے، اُس سے اُن کے بارے میں پوچھا جائے گا۔ مرد اپنے اہل خانہ پر نگہبان ہے، اُس سے اہل خانہ کے بارے میں سوال کیا جائے گا، عورت اپنے شوہر کے گھر اور اس کی اولاد پر نگہبان ہے، وہ اُن کے بارے میں جواب دہ ہو گی، غلام اپنے آقا کے مال پر نگہبان ہے، اُس سے اس بارے میں پوچھ گچھ ہو گی۔ سُن لو! تم میں سے ہر ایک نگہبان ہے اور ہر ایک سے اُس کی رعایا (ماتحتوں اور محکوم لوگوں) کے بارے میں پُرسش (یعنی پوچھ گچھ) ہو گی۔ (بخاری، 2/159، حدیث: 2554)

اقتدار ملنے پر رونا

اب ایک حکایت ملاحظہ ہو جو کہ ارباب اقتدار کیلئے نہایت عبرت خیز ہے چنانچہ تاریخ الکفّاء میں ہے: عطاء بن ابی رباح رحمۃ اللہ علیہ فرماتے ہیں: حضرت عمر بن عبدالعزیز رحمۃ اللہ علیہ کی زوجہ محترمہ فاطمہ بنت عبد الملک رحمۃ اللہ علیہا نے مجھ سے فرمایا کہ جب حضرت سیدنا عمر بن عبدالعزیز رحمۃ اللہ علیہ کو خلافت تفویض (تف۔ وئض) کی گئی (یعنی ملی) تو آپ رحمۃ اللہ علیہ گھر میں آئے اور مُصلّے پر بیٹھ کر گریہ وزاری کرنے لگے اور اتاروئے کہ داڑھی مبارک آنسوؤں سے تر ہو گئی۔ میں نے عرض کی: یا امیر المؤمنین! آپ کیوں رورہے ہیں؟ فرمایا: اے فاطمہ! مسلمانوں کی نگہداشت (یعنی نگرانی) اور اُن کی فلاح و بہبود (یعنی بھلائی اور خیر

خوابی) کا سارا بوجھ میری گردن پر ڈال دیا گیا ہے۔ میں ننگے، بھوکوں، فقیروں، مریضوں، مظلوم قیدیوں، مسافروں، ضعیفوں، بچوں اور عیالداروں (یعنی بال بچے داروں) غرض کہ اپنی رعایا کے تمام مُصیبت زدوں کی خبر گیری کے بارے میں غور کرتا ہوں اور سوچتا ہوں کہ کہیں ان میں سے کسی ایک کے بارے میں بھی اللہ پاک نے مجھ سے باز پرس (یعنی پوچھ گچھ) فرمائی اور مجھ سے جواب نہ بن پڑا تو میرا کیا بنے گا! میں اسی فکر میں رو رہا ہوں۔

(تاریخ الخلفاء، ص 189)

انگور کھانے سے بھی خوف

پیارے پیارے اسلامی بھائیو! افسوس! آج کل عموماً اقتدار کے ذریعے مال و منال (یعنی جائیداد و مال) حاصل کیا جاتا ہے مگر رب کریم کے نیک بندوں کا حال اس سے مختلف ہوتا ہے، خوفِ خدا سے مالا مال ہونے کے سبب وہ ایسے موقع پر رو کر نڈھال ہو جاتے ہیں۔ وہ حضرات پھونک پھونک کر قدم رکھتے اور بات بات پر ڈرتے ہیں۔ چنانچہ حضرت سیدنا عون بن معمر رحمۃ اللہ علیہ کا بیان ہے کہ ایک روز حضرت سیدنا عمر بن عبدالعزیز رحمۃ اللہ علیہ اپنی زوجہ محترمہ سے فرمانے لگے: فاطمہ! تمہارے پاس ایک درہم ہو تو دے دو آج انگور کھانے کو جی چاہتا ہے، انہوں نے عرض کی: میرے پاس درہم کہاں! کیا آپ امیر المؤمنین ہو کر ایک درہم کی بھی حیثیت نہیں رکھتے؟ (بے قرار ہو کر) فرمایا: انگور نہ کھانا اس سے کہیں زیادہ آسان ہے کہ کل میں جہنم کی زنجیریں پہنوں۔ (تاریخ الخلفاء، ص 471)

اللہ پاک کی ان پر رحمت ہو اور ان کے صدقے ہماری بے حساب مغفرت ہو۔

امین بچاہ خاتم النبیین صلی اللہ علیہ وآلہ وسلم

انگور کے حسابِ آخرت کا ڈر

پیارے پیارے اسلامی بھائیو! حضرت سیدنا عمر بن عبدالعزیز رحمۃ اللہ علیہ کا خوفِ خدا مرحبا! انگور بے شک حلال و طیب ہیں لیکن اللہ پاک کی نعمت ہیں اور بروزِ قیامت ہر نعمت کا حساب دینا ہوگا، آپ رحمۃ اللہ علیہ خوفِ آخرت کے سبب انگور کھانے سے باز رہے۔ آہ! آج ہم ایک سے ایک لذیذ نعمتیں کھاتے اور برتتے (یعنی استعمال کرتے) ہیں اور مزید بہتر سے بہترین کی جستجو (یعنی تلاش) میں رہتے ہیں، عمدہ سے عمدہ ترین کوٹھی بھی ناکافی محسوس ہوتی ہے، بڑے سے بڑا بنگلہ (VILLA) حاصل کرنے کے ڈر پے رہتے ہیں جبکہ پارہ 30 سورۃ النکاح کی آخری آیت خوفِ خدا رکھنے والوں کو بے قرار کئے دیتی ہے۔ چنانچہ دعوتِ اسلامی کے مکتبۃ المدینہ کے ترجمے والے پاکیزہ قرآن، ”کنز الایمان مع خزائن العرفان“ صفحہ 1118 پر ارشاد ہوتا ہے:

ثُمَّ لَتَسْتَلْنَ يَوْمَ مَمِيذٍ عَنِ النَّعِيمِ ۝
ترجمہ کنز الایمان: پھر بے شک ضرور اُس
دن تم سے نعمتوں سے پُرسش ہوگی۔
(پ: 30- النکاح: 8)

آیت مبارکہ کی تفسیر میں تین احادیث

﴿1﴾ عکرمہ نے کہا: جب یہ آیت مبارکہ نازل ہوئی تو صحابہ کرام علیہم الرضوان نے عرض کی: یا رسول اللہ صلی اللہ علیہ وآلہ وسلم ہم کون سی نعمتوں میں ہیں! ہمیں تو جو کی روٹی اور وہ بھی صرف آدھا پیٹ نصیب ہوتی ہے! وحی آئی: کیا تم جو تے نہیں پہنتے؟ ٹھنڈا پانی نہیں پیتے؟ یہ بھی نعمتیں ہیں (تفسیر درمنثور، 8/613) ﴿2﴾ حضرت مولائے کائنات، علی المرتضیٰ شیرِ خدا رضی اللہ عنہ نے مذکورہ آیت کی تفسیر میں فرمایا: جس نے گندم (یعنی کنک، گیہوں) کی روٹی

کھائی اور فرات کا ٹھنڈا پانی پینا نیز رہنے کیلئے مکان بھی ہو، یہ وہ نعمتیں ہیں جن کے متعلق سوال ہو گا۔ (تفسیر درمنثور، 8/612) ﴿3﴾ جلیل القدر تابعی حضرت امام مجاہد رحمۃ اللہ علیہ نے اس آیت مبارکہ کے بارے میں فرمایا کہ اس سے دنیا کی ہر لذت والی شے مراد ہے۔

(تفسیر درمنثور، 8/612)

سورۃ التکاثر کی مذکورہ آخری آیت مبارکہ کے تحت صدرُ الافاضل حضرت علامہ مولانا سید محمد نعیم الدین مراد آبادی علیہ رحمۃ اللہ علیہ فرماتے ہیں: جو اللہ پاک نے تمہیں عطا فرمائی تھیں صحت و فراغ (یعنی خوش حالی) و امن و عیش و مال وغیرہ جن سے دنیا میں لذتیں اٹھاتے تھے، پوچھا جائے گا: یہ چیزیں کس کام میں خرچ کیں؟ ان کا کیا شکر ادا کیا؟ اور ترکِ شکر پر عذاب کیا جائے گا۔

دو اقسامِ نعمت اور سوالاتِ آخرت

مشہور مفسر، حکیم الامت حضرت مفتی احمد یار خان رحمۃ اللہ علیہ کی سورۃ تکاثر کی مذکورہ آخری آیت کے تحت بیان کردہ تفسیر میں یہ بھی ہے: کبھی نعمت (یعنی اپنی کوشش سے حاصل کردہ نعمت مثلاً مٹھائیاں، لذیذ غذائیں، ٹھنڈے مشروبات، عمدہ ملبوسات، دولت، سلطنت وغیرہ) کے بارے میں تین سوالات ہوں گے ﴿1﴾ کہاں سے حاصل کی؟ ﴿2﴾ کہاں خرچ کی؟ ﴿3﴾ اس کا کیا شکر یہ ادا کیا؟ وہی نعمت (یعنی اللہ پاک کی عنایت کی ہوئی وہ نعمت جس میں بندے کی اپنی کوشش کا دخل نہ ہو۔ جیسا کہ چاند، سورج، ہاتھ، پاؤں، آنکھ، کان وغیرہ) کے بارے میں دو سوالات ہوں گے: ﴿1﴾ کہاں خرچ کی؟ ﴿2﴾ اس کا کیا شکر یہ ادا کیا؟

(نور العرفان، ص 966)

آہ! عمدہ عمدہ غذائیں

پیارے پیارے اسلامی بھائیو! واقعی بڑے خوف کی بات ہے، آج ہم عمدہ سے عمدہ ترین غذاؤں اور نعمتوں کے حریص بنے ہوئے ہیں مگر قبر میں کیڑوں کی غذا بننے اور حسابِ آخرت میں پھسنے کے اندیشے کو بھولے ہوئے ہیں۔ ہمیں اچھے میں اچھا اور لذیذ ترین کھانا چاہئے اور وہ بھی گرم ہو، ایک تو ”عمدہ غذا“ بذاتِ خود نعمت اور اُس کا گرم ہونا نعمت درِ نعمت، سادہ چائے سے بھی گزارہ نہیں، دودھ پتی ہو اور وہ بھی میٹھی میٹھی اور گرما گرم ہو، یوں ہماری ایک چائے بھی کئی نعمتوں کا مجموعہ بن جاتی ہے! اسی طرح حلوہ پوری، پڑے پراٹھے، انواع و اقسام کی مٹھائیاں، طرح طرح کے تازہ پھل اور خشک میوے (یعنی ڈرائی فروٹ)، خوش ذائقہ فالودے، ٹھنڈے میٹھے مزیدار شربت، بادام پستے والا شیر خرما، ٹھنڈی بوتلیں (COLD DRINKS)، آکسکریمیں، کٹھن، ملائی، کسٹرڈ، کباب سمو سے، گرما گرم پکوڑے، تلی ہوئی مچھلی، تلی ہوئی چائیں، تندوری ران، چکن تٹہ، سیخ کباب، برگر اور نہ جانے کیا کیا ہمارا لالچی نفس طلب کرتا اور کھاتا پیتا ہے۔ اگرچہ مذکورہ تمام غذائیں کھانا حلال ہے مگر ان پر اور تمام نعمتوں پر بروزِ آخرت سوالات کئے جائیں گے۔ کاش! ہمارا کھاؤ پیو (کھا۔ او۔ پی۔ یو) نفس قابو میں آجائے۔ کاش! اچھی اچھی نیتوں کے نہ ہونے کی صورت میں فقط تفریحاً اور محض حصولِ لذت کیلئے کھانے پینے کی عادت سے ہماری جان چھوٹ جائے۔

مال کھانے کے شائقین غور فرمائیں

ہم چند منٹ کی لذت کی خاطر کتنا بڑا خطرہ مول لے رہے ہیں اس بات کو اس روایت

سے سمجھنے کی کوشش کیجئے چنانچہ دعوتِ اسلامی کے مکتبہ المدینہ کی کتاب ”منہاج العابدین“ (504 صفحات)، صفحہ 141 پر حُجَّۃُ الْاِسْلَام حضرت سیدنا امام ابو حامد محمد بن محمد بن محمد غزالی رحمۃ اللہ علیہ فرماتے ہیں: منقول ہے: ”بے شک سکرَاتِ موت کی شدت دنیا کی لذتوں کے مطابق ہے۔“ تو جس نے زیادہ لذتیں اٹھائیں اُسے نزع کی تکلیف بھی زیادہ ہو گی۔ (منہاج العابدین، ص 94)

نزع کی سختیوں کی جھلک

نزع کی سختیوں کی جھلک ملاحظہ ہو چنانچہ حضرت علامہ جلال الدین سیوطی شافعی رحمۃ اللہ علیہ نقل کرتے ہیں: موت دُنیا و آخرت کی ہولناکیوں میں سب سے زائد ہولناک ہے، یہ آروں کے چیرنے سے، قینچیوں کے کاٹنے سے، ہانڈیوں کے اُبالنے سے زائد ہے۔ اگر مُردہ زندہ ہو کر شداہد موت (یعنی موت کی سختیاں) لوگوں کو بتا دیتا تو ان کا عیش اور نیند سب کچھ ختم ہو جاتا۔ (شرح الصدور، ص 33)

قبر و حشر کا ہر غم ختم ہو گیا ہوتا	کاش! کہ میں دنیا میں پیدا نہ ہوا ہوتا
مُرخ بن کے طیبہ میں ذبح ہو گیا ہوتا	جاں کنی کی تکلیفیں ذبح سے ہیں بڑھ کر کاش
کاش! اِس جہاں کا میں نہ بشر بنا ہوتا	آہ! کثرتِ عصیاں ہائے! خوفِ دوزخ کا
گر نہ وہ بچاتے تو نار میں گیا ہوتا	شور اٹھا یہ محشر میں غلہ میں گیا عطار

(وسائلِ بخشش، ص 256، 258)

صَلُّوا عَلَی الْحَبِیْب ❀❀❀ صَلَّى اللهُ عَلَی مُحَمَّدٍ

حسابِ نعمت کے بارے میں لرزہ خیز 9 فرامینِ مصطفیٰ

فانی لذتوں سے اپنے آپ کو بچانے کا جذبہ بڑھانے اور ذنیوی نعمتوں کے سبب ہونے

والے حسابِ آخرت سے خود کو ڈرانے کیلئے دل ہلا دینے والے 9 فرامینِ مصطفیٰ صلی اللہ علیہ والہ وسلم ملاحظہ ہوں: ﴿1﴾ جب قیامت کا دن ہو گا تو اللہ پاک اپنے بندوں میں سے ایک بندے کو بلا کر اپنے سامنے کھڑا کر دے گا اور اُس سے اُس کے جاہ و مرتبے کے مُتعلّق اسی طرح سُوال کرے گا جس طرح اس کے مال کے بارے میں سُوال فرمائے گا۔ (مجموعہ اوسط، 1/ 140، حدیث: 4481) ﴿2﴾ بندہ کوئی بھی قدم اٹھاتا ہے تو قیامت میں اُس سے سُوال ہو گا کہ وہ قدم کس لئے اٹھایا تھا؟ (تاریخ دمشق، 6/ 54) ﴿3﴾ قیامت کے دن سب سے پہلے بندے سے یہ سُوال ہو گا کہ کیا میں نے تیرا جسم تندرست نہیں رکھا تھا؟ کیا میں نے تجھے ٹھنڈے پانی سے سیراب نہ کیا تھا؟ (تُو نے ان کے حُقوق ادا کئے یا نہیں؟) (المستدرک، 5/ 191، حدیث: 7285) ﴿4﴾ مالک اور مملوک (یعنی غلام) کو اور رُوح (یعنی شوہر) اور رُوحہ کو لایا جائے گا پھر ان سے حساب ہو گا، یہاں تک کہ مرد سے کہا جائے گا تُو نے فُلاں فُلاں دن لذت کے ساتھ پانی پیا اور شوہر سے کہا جائے گا کہ فُلاں عورت سے نکاح کے اور بھی طلبگار تھے لیکن تُو نے اُس کا نکاح چاہا تو میں نے ان سب کو چھوڑ کر اس کا نکاح تیرے ساتھ کر دیا۔ (کیا تُو نے ان نعمتوں کا حق ادا کیا؟) (مجمع الزوائد، 10/ 633، حدیث: 18390) ﴿5﴾ قیامت میں مؤمن سے ہر عمل کا سُوال ہو گا یہاں تک کہ اس سے اپنی آنکھوں میں سُرمہ ڈالنے کے مُتعلّق بھی سُوال کیا جائے گا۔ (حلیۃ الاولیاء، 10/ 31) ﴿6﴾ بندہ جو خطبہ پڑھتا (یعنی وعظ اور بیان کرتا) ہے اِس کے بارے میں بھی اُس سے سُوال ہو گا کہ اِس سے تیرا کیا ارادہ تھا؟ (الصمت مع موسوٰہ ابن ابی الدنیا، 7/ 294، حدیث: 514) ﴿7﴾ مُبتلغین و مقترنین غور فرمائیں کہ بیان کا مقصود نیکی کی دعوت تھی یا بیان کی تعریف اور واہ واہ کی طلب یا حصولِ شہرت یا دولت؟ ﴿7﴾ جو شخص کسی شے کی

جانب بلائے گا قیامت کے دن اسے اُس کی دعوت (یعنی بلانے) کے ساتھ کھڑا کیا جائے گا، خواہ ایک ہی آدمی کو دعوت کیوں نہ دی ہو! (ابن ماجہ، 1/137، حدیث: 208) (اس روایت میں خلوص کی طرف اشارہ ہے مثلاً نیکی کی دعوت محض رضائے الہی کیلئے دی تھی یا کوئی اور مقصد تھا! انفرادی کوشش کرنے والے مبلغین بھی غور فرمائیں) ﴿8﴾ قسم ہے اُس ذات کی جس کے قبضہ قدرت میں میری جان ہے، تم جس نعمت کے متعلق قیامت میں سوال کئے جاؤ گے وہ ٹھنڈا سایہ اور عمدہ کھجور اور ٹھنڈا پانی ہے۔ (ترمذی، 4/163، حدیث: 2376) ﴿9﴾ قیامت میں ہر غنی و فقیر (یعنی ہر امیر و غریب) آرزو کرے گا کہ کاش! دنیا میں اس کے پاس صرف قوت ہوتا (ابن ماجہ، 4/442، حدیث: 4140) (قوت یعنی صرف اتنا کھانا ہوتا جس سے زندگی بچ سکے اور بس)

مال زیادہ وبال زیادہ

﴿1﴾ حضرت عبداللہ بن عمرہ رحمۃ اللہ علیہ نے فرمایا: جتنا مال زیادہ ہو گا اتنا حساب زیادہ ہو گا۔ (البدور السافرة فی امور الآخرة، ص 246) ﴿2﴾ حضرت ابو ذر رضی اللہ عنہ نے فرمایا: قیامت میں ایک درہم والے کے مقابلے میں دو درہم والے کا حساب زیادہ سخت ہو گا۔ (الزہد للامام احمد بن حنبل، ص 170، حدیث: 797) ﴿3﴾ جلیل القدر تابعی سیدنا معاویہ بن قُترہ رحمۃ اللہ علیہ نے فرمایا: قیامت میں سب سے سخت حساب تندرست فارغ البال (یعنی خوش حال) شخص سے ہو گا۔ (تاریخ مدینہ دمشق، 59/271)

صدقہ پیارے کی حیاء کا کہ نہ لے مجھ سے حساب
بخش بے پوچھے لجاے کو لجانا کیا ہے
(حدائق بخشش، ص 171)

مشکل الفاظ کے معانی: صدقہ: وسیلہ۔ بے پوچھے: بے حساب۔ لجاے: شرمندہ۔ لجانا: شرمندہ کرنا

شرح کلامِ رضا: میرے آقا اعلیٰ حضرت رحمۃ اللہ علیہ اس شعر کے اندر بارگاہِ خداوندی میں عرض کر رہے ہیں: یا اللہ پاک تجھے تیرے پیارے حبیب صلی اللہ علیہ وآلہ وسلم کی شرم و حیا کا واسطہ! مجھے محشر میں پُوچھ گچھ کئے بغیر ہی بخش دے، میں تو اپنے گناہوں پر پہلے ہی شرمندہ ہوں میرے اعمال کا حساب لے کر مزید شرمندہ نہ فرما۔

امتحان کے کہاں قابل ہوں میں پیارے اللہ
بے سبب بخش دے مولیٰ ترا کیا جاتا ہے
(وسائلِ بخشش ص 126)

صَلُّوا عَلَى الْخَبِيبِ ﴿﴾ صَلَّى اللَّهُ عَلَى مُحَمَّدٍ

12 سال تک حساب و کتاب

پیارے پیارے اسلامی بھائیو! آخرت کے حساب کا معاملہ نہایت سنگین ہے۔ عبرت کیلئے ایک حکایت پیش کی جاتی ہے، سنئے اور خوب گڑھے چُنا چُ حضرت عبداللہ بن عمر و بن عاص رضی اللہ عنہما فرماتے ہیں: ناظِمِ اَنْظَامِ اُمَّتِ، صاحبِ خوف و خشیت، سردارِ ساکنانِ جنت امیر المؤمنین حضرت سیدنا عمر فاروق اعظم رضی اللہ عنہ کے وصال پر کمال کے بعد مجھے آپ رضی اللہ عنہ کے اخروی (انخ۔ روی) معاملات جاننے کی شدید خواہش تھی۔ ایک دن میں نے خواب میں ایک محل دیکھا تو پوچھا: یہ کس کا ہے؟ فرشتے نے بتایا: ”حضرت عمر بن خطاب رضی اللہ عنہ کا۔“ اتنے میں وزیر حضور انور، ساکنانِ جنت کے سرور، حضرت سیدنا عمر رضی اللہ عنہ اُس محل سے باہر اس حال میں تشریف لائے کہ آپ رضی اللہ عنہ پر ایک چادر تھی گویا ابھی غسل فرمایا ہے۔ میں نے عرض کی: مَا فَعَلَ اللَّهُ بِكَ؟ اللہ پاک نے آپ کے ساتھ کیا معاملہ فرمایا؟ جواب دیا: اچھا معاملہ فرمایا۔ پھر مجھ سے پوچھنے

لگے: مجھے تم سے جُدا ہوئے کتنا عرصہ گزرا ہے؟ میں نے عرض کی: 12 سال۔ فرمانے لگے: اب جا کر حساب و کتاب سے فارغ ہو اہوں۔ (تاریخ مدینہ دمشق لابن عساکر 44/483) اللہ پاک کی اُن پر رحمت ہو اور اُن کے صدقے ہماری بے حساب مغفرت ہو۔

امین بجاہ خاتم النبیین صلی اللہ علیہ وآلہ وسلم

تُو بے حساب بخش کہ ہیں بے شمار جُرم
دیتا ہوں واسطہ تجھے شاہِ حجاز کا

(ذوقِ نعت، ص 18)

صَلُّوا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

صحابہ میں سب سے مالدار صحابی کے حسابِ قیامت کا احوال

پیارے پیارے اسلامی بھائیو! عدل و انصاف کے پیکر، پرہیزگاروں کے افسر، متقیوں کے رہبر حضرت سیدنا عمر رضی اللہ عنہ کی یہ حکایت ہمیں بہت کچھ سمجھا رہی ہے۔ عَشْرَةَ مَبَشَّرَہ کے روشن ستارے حضرت عبدالرحمن بن عوف رضی اللہ عنہ جو کہ صحابہ کرام علیہم الرضوان میں سب سے زیادہ مالدار تھے، آپ رضی اللہ عنہ کا سارا ہی مال یقینی طور پر حلال تھا اور کثرتِ مالِ غفلتِ شعاری کے بجائے آپ رضی اللہ عنہ کے لیے خشیتِ الہی کا سبب بن گئی تھی۔ آپ رضی اللہ عنہ کے حسابِ قیامت کی حکایت بھی سراپا عبرت ہے، ملاحظہ فرمائیے چنانچہ ایک بار سرکار عالی و قار صلی اللہ علیہ وآلہ وسلم نے صحابہ کرام علیہم الرضوان کے پاس تشریف لا کر فرمایا: ”اے اصحابِ محمد! آج رات اللہ پاک نے جنت میں تمہارے مکان اور منزلیں نیز میرے مکان سے کس کا کتنا دُور مکان ہے سب مجھے دکھائے۔“ پھر آپ صلی اللہ علیہ وآلہ وسلم نے جلیل القدر اصحابِ کرام کی منزلیں فرداً فرداً بیان کرنے کے

بعد حضرت عبدالرحمن بن عوف رضی اللہ عنہ سے فرمایا: ”اے عبدالرحمن (میں نے دیکھا) کہ تم مجھ سے بہت دُور ہو گئے یہاں تک کہ مجھے تمہاری ہلاکت کا خدشہ ہونے لگا پھر کچھ دیر بعد تم پسینے میں شرابور مجھ تک پہنچے تو میرے پوچھنے پر تم نے بتایا: ”مجھے حساب کے لیے روک لینے کے بعد مجھ سے پوچھ کچھ شروع ہو گئی کہ مال کہاں سے کمایا اور کہاں خرچ کیا؟ راوی کہتے ہیں، حضرت عبدالرحمن رضی اللہ عنہ یہ سُن کر روپڑے اور عرض کی: یا رسول اللہ! یہ سو اُونٹ جو آج ہی رات مصر سے مالِ تجارت سمیت آئے ہیں، آپ صلی اللہ علیہ والہ وسلم کو گواہ بنا کر انہیں مدینہ پاک کے غریبوں اور یتیموں پر صدقہ کرتا ہوں۔ (تاریخ دمشق، حضرت عبدالرحمن بن عوف رضی اللہ عنہ نے اُمّ المؤمنین حضرت اُمّ سلمہ رضی اللہ عنہا کی خدمت میں عرض کی: مجھے اندیشہ ہے کہ کثرتِ مال کہیں (آخرت میں) مجھے ہلاکت میں نہ ڈال دے! انہوں نے فرمایا: اپنا مال راہِ خدا میں خرچ کرتے رہا کرو۔

(استیعاب فی معرفۃ الاصحاب، 2/389)

مالداروں کیلئے لمحہ فکریہ

بیارے بیارے اسلامی بھائیو! یقینی قَطعی حلال مال رکھنے والے اپنا مالِ حلال دونوں ہاتھوں سے راہِ خدا میں لٹانے والے کے حسابِ قیامت کی اس لرزہ خیز حکایت پر نظر رکھتے ہوئے مالِ داروں کو غور کرنا اور قیامت کے ہوشربا احوال (یعنی دہشتوں اور گھبراہٹوں) سے ڈرنا چاہئے اور جو لوگ محض دنیوی حرص کے سبب مال اکٹھا کئے جاتے، اس کیلئے در بدر بھٹکتے پھرتے اور مال بڑھانے کے نظام کو بہتر سے بہترین بناتے چلے جاتے ہیں انہیں اپنی اس روش پر نظر ثانی کر لینا چاہئے اور جو صورت دنیوی آخرت دونوں کیلئے بہتر ہو وہ اختیار کرنی چاہئے۔

مال و دولت کے متعلق اچھی اچھی نیتیں

حلال مال جمع کرنا فی نفسہ مُباح ہے (یعنی نہ اس میں ثواب ہے نہ گناہ)۔ اگر کوئی علم نیت رکھنے والا اس کی اچھی اچھی نیتیں کر لے تو خواہ مالِ حلال کے ذریعے آریوں بقی بن جائے اُس کا مال اُس کی آخرت کیلئے نقصان دہ نہیں۔ مگر یاد رہے! رسمی طور پر صرف زبان سے نیت کے الفاظ ادا کر لینے کو نیت نہیں کہتے، نیت دل کے ابھار اور پکے ارادے کا نام ہے یعنی جو نیت کر رہا ہے وہ اُس کے دل میں اِس طرح موجود ہو کہ میں نے 100 فیصدی ایسا کرنا ہی کرنا ہے۔ مال و دولت کے بارے میں نیت کی رغبت دلاتے ہوئی حجتہ الاسلام حضرت سیدنا امام ابو حامد محمد بن محمد بن محمد غزالی رحمۃ اللہ علیہ فرماتے ہیں: مال لینے، چھوڑنے، خرچ کرنے اور روکنے میں نیت صحیح ہونی چاہئے۔ مال اِس لئے حاصل کرے کہ عبادت پر مدد حاصل ہو اور مال چھوڑنا ہو تو زہد (یعنی دنیا سے بے رغبتی) کی نیت سے اور اُسے حقیر سمجھتے ہوئے چھوڑے۔ جب یہ طریقہ اختیار کرے گا تو مال کا موجود ہونا اُسے نقصان نہیں پہنچائے گا، اسی لئے امیر المؤمنین حضرت مولائے کائنات، علی المرتضیٰ شیر خدا رضی اللہ عنہ نے فرمایا: ”اگر کوئی شخص تمام رُوئے زمین کا مال حاصل کرے اور اس کا ارادہ رضائے الہی کا حصول ہو تو وہ زاہد (یعنی دنیا سے بے رغبت) ہے اور اگر تمام مال چھوڑ دے لیکن رضائے خداوندی مقصود نہ ہو تو وہ زاہد نہیں ہے۔“ پس آپ کی تمام حرکات و سکنات اللہ پاک کے لیے ہوں اور عبادت سے باہر نہ ہوں یا عبادت پر مددگار ہوں۔ جو چیزیں عبادت سے زیادہ دُور ہیں وہ کھانا کھانا اور قضاے حاجت (یعنی استنجا) ہے لیکن یہ دونوں بھی عبادت پر مددگار ہیں جب ان سے آپ کا مقصود یہ ہو گا یعنی عبادت پر قوت اور دل جمعی حاصل کرنے کی نیت ہوگی تو یہ کام بھی

آپ کے حق میں عبادت ہوں گے۔ اسی طرح جو چیزیں آپ کی حفاظت کرتی ہیں مثلاً قمیص، ازار (یعنی پاجامہ) بچھونا اور برتن وغیرہ تو ان سب میں بھی اچھی نیت ہونی چاہئے کیوں کہ دین کے سلسلے میں ان تمام چیزوں کی ضرورت ہوتی ہے اور جو کچھ ضرورت سے زائد ہو اُس سے بندگانِ خدا کو نفع پہنچانے کی نیت ہونی چاہئے اور جب کسی شخص کو اس کی ضرورت ہو تو انکار نہ کرے جو شخص اس طرح کا عمل کرے گا اُس نے مال کے سانپ (یہاں مال کو ”سانپ“ سے تشبیہ دی گئی ہے) سے اُس کا (منفید حصہ یعنی) جوہر اور تزییاق (زہر مہرہ یعنی زہر کی دوا جو زہر کا اتار کرتی ہے) بھی لے لیا اور (خود سانپ کے) زہر سے محفوظ (بھی رہا، ایسے آدمی کو مال کی کثرت نقصان نہیں پہنچاتی لیکن یہ کام وہی شخص کر سکتا ہے جس کے قدم دین میں مضبوط ہوں اور اُس کے پاس کثیر علم دین ہو۔ امام غزالی رحمۃ اللہ علیہ آگے چل کر مال و دولت سے بچ کر رہنے کی تلقین کرتے ہوئے فرماتے ہیں: جس طرح نایینا کا یینا (یعنی آنکھ والے) کی طرح پہاڑوں کی چوٹیوں اور دریاؤں کے کناروں تک پہنچنا اور کانٹے دار راستوں سے گزرنا ممکن نہیں اسی طرح عام آدمی کا مال و دولت کی آفتوں سے بچنا بھی ناممکن ہے۔ (احیاء العلوم، 325/3) مال و دولت پر ہیز گار اور بکثرت علم دین رکھنے والا ہی چاہے تو لے سکتا ہے کہ شریعت کے مطابق اسے حاصل اور شریعت ہی کے مطابق اسے استعمال کر سکتا ہے اور مال کی آفتوں سے خود کو بچا سکتا ہے۔

زخمی دل والے بزرگ

حُجَّۃُ الْاِسْلَام حضرت سیدنا امام ابو حامد محمد بن محمد بن محمد غزالی رحمۃ اللہ علیہ نقل کرتے ہیں: ایک بزرگ رحمۃ اللہ علیہ رو رہے تھے، لوگ اُن کے گرد اکٹھے ہو گئے اور ترس کھاتے

ہوئے کہنے لگے: اللہ پاک آپ پر رحم فرمائے، کیا مسئلہ ہو گیا ہے، کیوں رورہے ہیں؟ فرمایا: میرے دل میں ایک زخم ہے جسے خائفین (یعنی اللہ پاک سے ڈرنے والے لوگ) اپنے دلوں میں پاتے ہیں، لوگوں نے عرض کی: وہ زخم کس طرح کا ہوتا ہے؟ فرمایا: اُس پیشی کے خوف کا زخم جب بروز قیامت بارگاہِ الہی میں حساب کتاب کیلئے پیش ہونے کے لئے اعلان ہو گا۔ (احیاء العلوم، 4/230) اللہ پاک کی اُن پر رحمت ہو اور اُن کے صدقے ہماری بے حساب مغفرت ہو۔

امین بجاہِ خاتمِ النَّبیینِ صَلَّی اللہُ عَلَیْہِ وَاٰلِہٖ وَسَلَّم

عیب دنیا میں تو نے چھپائے حشر میں بھی ناب آج آئے
 آہ! نامہ مرا گھل رہا ہے یا خدا تجھ سے میری دعا ہے
 (وسائلِ بخشش ص 134)

صَلُّوا عَلَی الْحَبِیْب ❀❀❀ صَلَّی اللہُ عَلَی مُحَمَّد
 نفرتِ محبت میں بدل گئی

پیارے پیارے اسلامی بھائیو! معلومات بڑھانے، دُرست اسلامی عقائد ذہن میں بٹھانے، شیطان کو دُور بھگانے، ایمانیات کے بارے میں آنے والے وساوس سے جان چھڑانے، غفلت کی نیند اڑانے، رُوحانی کیف و سرور پانے اور اپنے آپ کو باکردار مسلمان بنانے کیلئے عاشقانِ رسول کی دینی تحریک دعوتِ اسلامی کے دینی ماحول سے ہر دم وابستہ رہئے اور اپنے اس مَدَنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ کے حصول کی خاطر اپنے ایمان کی حفاظت کیلئے فکر مند رہئے، نمازوں کی پابندی جاری رکھے، سنتوں پر عمل کرتے رہئے، نیک اعمال کے مطابق زندگی گزاریئے اور اس پر استقامت پانے کیلئے روزانہ اپنے اعمال کا جائزہ لے کر ”نیک اعمال“ کا رسالہ پُر کر کے ہر

مہینے کی پہلی تاریخ کو اپنے یہاں کے شعبہ اصلاحِ اعمال کے ذمے دار کو جمع کروا دیجئے اور پابندی سے ہر ماہ کم از کم تین دن کے سنتوں کی تربیت کے مدنی قافلے میں عاشقانِ رسول کے ہمراہ سنتوں بھر سفر کیجئے۔ آئیے! آپ کی ترغیب و تحریریں کیلئے آپ کو ایک مدنی بہار سناؤں، چیچہ وطنی (ضلع ساہیوال، پاکستان) کے ایک اسلامی بھائی نے غفلتوں کی وادی میں گزرے ہوئے اپنے لمحاتِ زندگی کے بارے میں کچھ اس طرح بیان کیا: میری زندگی بھر پور غفلت میں گزر رہی تھی، میرے اُجڑے ہوئے گلزار میں رشد و ہدایت کی بادِ بہار دعوتِ اسلامی سے وابستہ ایک عاشقِ رسول کی بابرکت صحبت کی بدولت چلی۔ ان کی انفرادی کوشش نے مجھے دعوتِ اسلامی کے قریب تر کر دیا اور میں دینی ماحول سے وابستہ ہو گیا۔ جب میں پہلی بار ہفتہ وار سنتوں بھرے اجتماع میں شریک ہوا تو میں نے اول تا آخر بیان سننے کی سعادت حاصل کی، یہ سب کچھ مجھے بہت اچھا لگا لیکن جب اجتماع میں شریک اسلامی بھائی نیک (بہ۔ نیک) آواز دیوانہ وار ذکرِ اللہ میں مصروف ہوئے تو مجھے بے اختیار ہنسی آگئی کہ یہ لوگ کیا پاگلوں کی طرح شروع ہو گئے ہیں! (اَلْعَبَاذِبِ اللّٰہ) میں اسی طرح کے احقرانہ وسوسوں میں مگن تھا کہ یکا یک روحانیت کا ایک ایسا جھونکا آیا کہ میں خود بخود ذکرِ اللہ میں لگ گیا اور ایسا مست ہوا کہ اپنے گرد و پیش کی خبر ہی نہ رہی، دل پر عجیب کیف و سرور طاری ہو گیا، الحمد للہ اس ذکر و دعا کی برکت سے میری طبیعت میں سنجیدگی پیدا ہو گئی اور سابقہ گناہوں سے توبہ کر کے میں صلوٰۃ و سنت کی راہ پر گامزن ہو گیا۔ میں نے چہرے پر داڑھی مبارک اور سر پر سبز سبز عمامہ شریف کا تاج سجایا۔ الحمد للہ رمضان المبارک میں اجتماعی اعتکاف کی برکتیں حاصل کرنے کی سعادت بھی میسر آئی، اب میرے والدِ محترم نے بھی

داڑھی شریف سجائی ہے اور تمام گھروالے سلسلہ عالیہ قادریہ رضویہ میں داخل ہو چکے ہیں۔ الحمد للہ تادم تحریر میں نیک اعمال کے خادم (ذمہ دار) کی حیثیت سے دینی کام کرنے کی سعادت حاصل کر رہا ہوں۔

اسی ماحول نے ادنیٰ کو اعلیٰ کر دیا دیکھو
اندھیرا ہی اندھیرا تھا اُجالا کر دیا دیکھو

صَلُّوا عَلَی الْحَبِیْب ﷺ صَلَّى اللهُ عَلَی مُحَمَّد

فرمان حضرت امام جعفر صادق رحمۃ اللہ علیہ

اللہ پاک تمہیں کوئی نعمت عطا فرمائے اور تمہیں اس کا باقی رہنا پسند آئے تو کثرت سے اللہ پاک کی حمد اور شکر ادا کرو، اگر تمہارے رزق میں کمی آجائے تو کثرت سے استغفار کرو اور اگر حکمران یا کسی کی طرف سے تم پر مصیبت آجائے تو لا حول شریف (لَا حَوْلَ وَلَا قُوَّةَ إِلَّا بِاللَّهِ) کثرت سے پڑھو کیونکہ لا حول شریف کشادگی (یعنی فراخی) کی کنجی اور جنت کا خزانہ ہے۔ (حلیۃ الاولیاء، 3/225، رقم: 3783 ماخوذاً)

فہرس

- | | | | |
|---------|---|--------|---|
| 9..... | دو اقسام نعمت اور سوالات آخرت | 1..... | نہکی کی دعوت دینا خاموش رہنے سے بہتر ہے |
| 10..... | مال کھانے کے شائقین غور فرمائیں | 2..... | قبر کی روشنی کا سامان |
| 11..... | نوع کی سختیوں کی جھلک | 2..... | مُتَبَلِّغِیْنَ کی قبریں جگہ کاٹیں گی |
| 13..... | مال زیادہ مال زیادہ | 4..... | ژنار کے کہتے ہیں |
| 15..... | سب سے مالدار صحابی کے حساب قیامت کا احوال | 5..... | خلیفہ سلیمان روپڑا |
| 17..... | مال و دولت کے متعلق اچھی اچھی سنتیں | 5..... | ما تَحْتُوں کے بارے میں پوچھا جائے گا |
| 18..... | زخمی دل والے بزرگ | 6..... | اقتدار سٹنے پر رونا |
| 19..... | نفرت محبت میں بدل گئی | 8..... | اَعْلُوں کے حساب آخرت کا ڈر |

فرمانِ آخری نبی ﷺ

”زیادہ مال جمع کرنے والے قیامت کے دن کم نیکیوں والے ہوں گے مگر جسے اللہ پاک نے مال عطا فرمایا اور وہ اسے اپنے دائیں، بائیں، آگے اور پیچھے (نیکی کے کاموں میں) خرچ کرے اور اس کے ذریعے اچھے (یعنی نیکی کے) کام کرے۔“

(بخاری، 4/221، حدیث: 6443)



978-969-722-311-4



01082276



فیضانِ مدینہ، محلہ سوداگران، پرانی سبزی منڈی کراچی

WAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net